







जयदेव गोविन्दराम

# Saree Mahal



शादी की खरीदारी सिर्फ  
**साड़ी महल**  
से

**SEMI KANJIVARAM  
SAREE**

Starting From

**₹320/-**

**raymond**

**Siyaram's**  
PREMIUM SUITING & SHIRTING

**SAREE | LEHENGAS | SHERWANI | COAT PANTS | SALWAR SUIT**

**ALL  
DAYS  
OPEN**

**शोरूम खुलने का समय सुबह 9 बजे से केवल पुरानी ब्रांच**

Saree Mahal 1 : Ganeshganj, Aminabad Road, Lucknow

Saree Mahal 2 : Burlington Arcade, Vidhan Sabha Marg, Lko

Saree Mahal 3 : Ganeshganj, Aminabad Road, Lucknow

**Mob.: 9670577787**



सिटी ब्रीफ

सबसे बड़ा मॉडल मीडिया इंटरैक्शन इवेंट हुआ

अमृत विचार, लखनऊ : राजधानी में फैशन और ग्लैमर को नया आयाम देने वाला एशिया बिरोस्ट मॉडल मीडिया इंटरैक्शन एंड प्रिंट शूट ऑफ़ोर्जुनिटी का आयोजन किया गया। इस कार्यक्रम में देशभर से मॉडल्स, मेकअप आर्टिस्ट्स, फोटोग्राफर्स और मीडिया प्रतिनिधियों ने भाग लिया। इस आयोजन का उद्देश्य उपरती प्रतिभाओं को मंच प्रदान करना था, जहां वे अपनी रचनात्मकता का प्रदर्शन कर सकें। लाइव इंटरैक्शन सत्रों में मॉडल्स ने अनुभव साझा किए और विशेषज्ञों से मार्गदर्शन प्राप्त किया। इवेंट के अंत में प्रतिभागियों को प्रमाणपत्र दिए गए और भविष्य में बड़े आयोजनों की घोषणा की गई।

ऑनलाइन शिक्षण संसाधनों के बारे में जाना

अमृत विचार, लखनऊ : लखनऊ विश्वविद्यालय ने स्वयं जागरूकता अभियान के तहत प्राणि विज्ञान विभाग में डिजिटल शिक्षा जागरूकता कार्यक्रम का आयोजन किया। इसका उद्देश्य छात्रों को राष्ट्रीय ऑनलाइन शिक्षा प्लेटफॉर्म के शिक्षण संसाधनों से परिचित कराना और उन्हें शिक्षण में सशक्त बनाना था। कार्यक्रम में कुलपति प्रो. मनुका खन्ना, विज्ञान विभाग की डीन प्रो. शीला मिश्रा और विभागाध्यक्ष प्रो. एम. सेराजुद्दीन उपस्थित रहे।

रेडियो जाँकी और रेडियो टेक्नोलॉजी कोर्स 3 से

अमृत विचार, लखनऊ : उत्तर प्रदेश उर्दू अकादमी के उर्दू मास कम्युनिकेशन व मीडिया सेंटर की ओर से रेडियो जाँकी और बैसिक रेडियो टेक्नोलॉजी का पांचवां त्रैमासिक प्रमाणपत्र कोर्स 3 नवंबर से शुरू हो रहा है। मीडिया कोऑर्डिनेटर डॉ. सीमा मोदी ने बताया कि कोर्स में प्रस्तुति कला, स्क्रिप्ट लेखन, तकनीकी संचालन और ऑडियो प्रोडक्शन का प्रशिक्षण विशेषज्ञ द्वारा दिया जाएगा। प्रमुख प्रशिक्षकों में जीडी मिश्रा, अनुपम पाठक, आरजे तारी, अमिर्तेख द्विवेदी, शादाब अहमद सहित अन्य विशेषज्ञ शामिल हैं। आवेदन शुल्क 100 रुपये और कोर्स फीस 5000 रुपये निर्धारित है। आवेदन की अंतिम तिथि 30 अक्टूबर और ऑडिशन 31 अक्टूबर की होगी।

इंटीग्रल विवि और कैसर इंस्टीट्यूट में एमओयू

अमृत विचार, लखनऊ : इंटीग्रल विश्वविद्यालय और कल्याण सिंह सुपर स्पेशियलिटी कैसर इंस्टीट्यूट के बीच एक महत्वपूर्ण समझौता ज्ञापन पर हस्ताक्षर किए गए। इस समझौते का उद्देश्य दोनों संस्थानों के बीच संस्थागत सहयोग को प्रोत्साहित करना एवं शिक्षण, प्रशिक्षण, अनुसंधान और विस्तार गतिविधियों के माध्यम से ज्ञान के प्रसार एवं उन्नयन को बढ़ावा देना है। इसके तहत दोनों संस्थान बायोमेडिकल रिसर्च, आर्टिफिशियल इंटेलिजेंस आधारित उपकरण विकास और ऑनोलॉजी (कैसर विज्ञान) तथा उसकी सहयोगी शाखाओं में नवाचार को प्रोत्साहित करेंगे।

जूनियर स्टार्स डांस फेस्ट में बच्चों ने बिखेरा जलवा

अमृत विचार, लखनऊ : डोरेमी क्लब की ओर से इंटरनेशनल बौद्ध शोध संस्थान गोमती नगर से डांस कैप सीजन 3 का फ़िनाले का आयोजन किया गया। इसमें 4 से 14 वर्ष के बच्चों ने प्रतिभाग किया। 29 सितंबर से 16 अक्टूबर तक करे इस डांस कैप में कोरियोग्राफर जय टाकुर और मयंक वर्मा के मार्गदर्शन में बच्चों ने मंच प्रस्तुति, मूवमेंट और अभिव्यक्ति का अभ्यास किया। फ़िनाले में काशवी जैन, अमायरा सिंह, सर्पुन सेठी, अनेशा यादव, विदिशा अग्रवाल, कृष्णा गुलाटी समेत 25 से अधिक बच्चों ने प्रस्तुतियां दीं। मुख्य अतिथि डॉ. अनुरूप विद्यार्थी, उप प्राचार्य, सेंट एमआर जयपुरिया स्कूल ने बच्चों की लगन की सराहना की। डोरेमी क्लब की संस्थापक साहिबा तुलसी ने सभी को धन्यवाद दिया।

कन्या महाविद्यालय में दीपावली मेला आयोजित

अमृत विचार, लखनऊ : नवयुग कन्या महाविद्यालय में दीपावली मेला आयोजित किया गया, जिसमें मुख्य अतिथि डॉ. भावना मिश्रा, रंजिंद्रार लखनऊ विश्वविद्यालय, और विशिष्ट अतिथि घनश्याम शाही, अभाविप संघटन मंत्री, उपस्थित रहे। महाविद्यालय की प्रबंधनाचार्या सीमा सिंह, प्राचार्या प्रो. मंजुला उपाध्याय और सांस्कृतिक समिति के सदस्य भी कार्यक्रम में शामिल हुए। मेले में छात्राओं ने पारंपरिक और आधुनिक स्टाइल के साज के, परेटी और मनोरंजन गेम्स के स्टाल भी आकर्षण का केंद्र बने। छात्राओं ने अपने स्टाल को सुंदर और सुरुचिपूर्ण तरीके से सजाया। दीपावली के अवसर पर तोरण और सजावट की वस्तुएं, साथ ही स्वादिष्ट व्यंजन भी उपलब्ध थे।

वर्ष में एक बार साथ बैठें व्यापारी संगठनों के पदाधिकारी

भाजपा महानगर इकाई की ओर से आयोजित व्यापारी मिलन समारोह में रक्षामंत्री राजनाथ सिंह ने की अपील

कार्यालय संवाददाता, लखनऊ

**अमृत विचार :** सभी व्यापार मंडल के पदाधिकारी वर्ष में एक बार साथ बैठें और चर्चा करें। बहुत से समस्याओं का समाधान सामूहिक प्रयास से आसानी से निकल आता है। जहां तक व्यापार का प्रश्न है, तो बिना व्यापार के देश की अर्थव्यवस्था को मजबूत नहीं बनाया जा सकता। कोई भी पार्टी व्यापारियों और किसानों की अनदेखी नहीं कर सकती है। ये बात शुक्रवार को विश्वेसरैया हाल में आयोजित व्यापारी मिलन समारोह में रक्षामंत्री राजनाथ सिंह ने कही।

ऑस्ट्रेलिया की जितनी आबादी है उससे अधिक हमारे यहां खुदरा व्यापारी हैं। वहां के प्रधानमंत्री व उप प्रधानमंत्री सहित कई नेताओं से मुलाकात हुई वहां ऐसा कोई नहीं था जिसने भारत की मजबूत

अर्थव्यवस्था की सराहना ना कि हो। प्रधानमंत्री ने यहां तक कहा कि हम भी ऐसा ही चाहते हैं जैसा भारत आगे बढ़ रहा है। यह बातें रक्षामंत्री व सांसद राजनाथ सिंह ने कही। आत्मनिर्भर भारत अभियान के अंतर्गत हर घर स्वदेशी पर भाजपा की महानगर इकाई ने समारोह का आयोजन किया था। इसमें रक्षामंत्री ने कहा कि अंतरराष्ट्रीय जगत में देश की प्रतिष्ठा बढ़ी है। अब भारत का प्रतिनिधि अंतरराष्ट्रीय मंचों पर बोलता है तो दुनिया उसे कान खोलकर सुनती है। उन्होंने कहा व्यापारी और किसान की कोई भी पार्टी अनदेखी नहीं कर सकती है। देश अब तेजी के साथ आत्मनिर्भर बन रहा है। पहले हम बहुत सी वस्तुएं आयात करते थे, अब वे देश में ही बनने लगे हैं। उन्होंने कहा कि नासिक में हिंदुस्तान एयरोनॉटिक्स



रक्षामंत्री राजनाथ सिंह, उप मुख्यमंत्री ब्रजेश पाठक और व्यापारी नेताओं का स्वागत करते महानगर अध्यक्ष व अन्य।

लिमिटेड की एक शाखा है वहां पर फाइटर प्लेन बनते हैं। वहां पर तेजस मार्क वन ए 4.5 जेनरेशन के फाइटर एयरक्राफ्ट की ओपनिंग

की है। उन्होंने कहा कि जब मैं रक्षा मंत्री बना था तब यहां कुल उत्पादन 45,46 हजार करोड़ का हुआ करता था। अब उत्पादन लगभग डेढ़ लाख

करोड़ का हो गया है।

कार्यक्रम में मौजूद उप मुख्यमंत्री ब्रजेश पाठक और नीरज सिंह ने आत्मनिर्भर भारत, सशक्त भारत

ऋषि यादव और मिराया ने जीते दोहरे खिताब

कार्यालय संवाददाता, लखनऊ

● एकल और युगल में हासिल की सफलता



फाइनल मैच खेलते ऋषि यादव।

**अमृत विचार :** लखनऊ में आयोजित आईटीए सुपर सीरीज़ अंडर-18 टेनिस टूर्नामेंट में उत्तर प्रदेश के युवा खिलाटी ऋषि यादव और मिराया अग्रवाल ने शानदार प्रदर्शन करते हुए एकल और युगल दोनों वर्गों के खिताब अपने नाम किए। यह टूर्नामेंट उत्तर प्रदेश टेनिस एसोसिएशन के देखरेख में स्पोर्ट्स डेवलपमेंट सोसायटी की लामार्टिनियर लॉन टेनिस फॅसिलिटी में आयोजित किया गया।

बालिका एकल फाइनल में मिराया अग्रवाल ने कर्नाटक की आद्या चौरसिया को सीधे सेटों में 6-1, 6-3 से हराकर खिताब जीता। इससे पहले मिराया ने दिल्ली की मानवी राठी के साथ मिलकर बालिका युगल खिताब भी अपने

नाम किया। बालक एकल फाइनल में ऋषि यादव ने प्रदेश के सानिध्य द्विवेदी को 5-7, 6-3, 7-6(4) से हराकर खिताब पर कब्जा किया। इसके बाद ऋषि और सानिध्य की

प्रियांशी, प्राची और रिया ने जीते स्वर्ण पदक

■ लखनऊ की प्राची मौर्या, प्रियांशी जुगरान और रिया वर्मा ने 43वीं यूपी स्टेट जूनियर क्योरगी और 9वीं पूमसे ताइक्वांडो चैंपियनशिप में शानदार प्रदर्शन करते हुए स्वर्ण पदक जीते। यह प्रतियोगिता उत्तर प्रदेश ताइक्वांडो एसोसिएशन के तहत केडी सिंह बाबू स्टेडियम में आयोजित हुई। प्रतियोगिता में लखनऊ, प्रयागराज, जौनपुर और लखीमपुर खीरी के खिलाड़ियों ने भाग लिया। प्रयागराज की जागृति यादव, आदर्श, आर्यन, अदिति, जौनपुर की रिया और लखीमपुर खीरी की नवदीप कोर ने अपने भार वर्गों में स्वर्ण पदक हासिल किए। बालिका अंडर-42 किग्रा में जागृति यादव (प्रयागराज) स्वर्ण, बंशिका गौतम (लखनऊ) रजत और नय्या चौरसिया व तुषा त्रिपाठी कांस्य रहीं। बालिका अंडर-44 किग्रा में प्राची मौर्या (लखनऊ) को स्वर्ण, यही की एकता को रजत और रुचि प्रजापति (जौनपुर) कांस्य मिला। क्योरगी 68 किग्रा से अधिक वर्ग में प्रियांशी जुगरान (लखनऊ) को स्वर्ण और शमाउल अलहम को रजत मिला। अध्यक्ष लीलेश कुमार सिंह शैलू ने समापन समारोह में विजेताओं को पदक और प्रमाणपत्र प्रदान कर पुरस्कृत किया।

जोड़ी ने बालक युगल फाइनल में अनुज कुमार और अनुरुद्ध कुमार को 6-3, 6-4 से हराकर युगल खिताब भी जीता। समापन समारोह में रिटायर्ड जस्टिस एआर मसूदी और एडीजी (प्रशिक्षण) लखनऊ

डॉ. बीडी पॉल्सन (आईपीएस) ने विजेताओं को ट्रॉफी और प्रमाणपत्र देकर सम्मानित किया। टूर्नामेंट के बाद खिलाड़ियों और आयोजकों ने कोर्ट पर दीपावली की खुशियां भी साझा की।

मुंबई और तमिलनाडु ने अंडर-19 के नॉकआउट में बनाई जगह

**अमृत विचार, लखनऊ :** वीनू मांकड़ ट्रॉफी अंडर-19 (वनडे, एलीट ग्रुप सी) के लीग चरण का समापन रोमांचक मुकाबलों के साथ हुआ, जिसमें मुंबई और तमिलनाडु ने नॉकआउट चरण के लिए क्वालीफाई किया। लखनऊ में खेले गए टूर्नामेंट में मुंबई ने पांच में से चार मुकाबले जीतकर 16 अंकों के साथ ग्रुप में शीर्ष स्थान हासिल किया। वहीं, तमिलनाडु ने तीन मुकाबले जीतकर 12 अंकों के साथ दूसरे स्थान पर रहते हुए नॉकआउट के लिए क्वालीफाई किया। अंक तालिका में उत्तराखंड, झारखंड, जम्मू एंड कश्मीर और पुडुचेरी क्रमशः तीसरे से छठे स्थान पर रहीं।

शुक्रवार को इकाना स्टेडियम वी ग्राउंड में मुंबई ने पुडुचेरी को 5 विकेट से हराया। पुडुचेरी की टीम पहले बल्लेबाजी करते हुए सिर्फ 90 रन पर आउट हुई। मुंबई ने हर्ष के 28 रन की पारी के सहारे लक्ष्य आसानी से हासिल किया। इसी स्टेडियम में उत्तराखंड ने जम्मू एंड कश्मीर को 3 विकेट से हराया। जम्मू एंड कश्मीर ने ध्रुव शर्मा की 68 रन की पारी को बदलते 231 रन बनाए, जबकि उत्तराखंड की ओर से लक्ष्य रायचंदानी ने नाबाद 76 रन और निशू पटेल ने 55 रन बनाकर टीम को जीत दिलाई।

फुटबाल में लखनऊ मंडल चैंपियन वाराणसी को 2-1 से हराया, दिव्यांशु ने किए दोनों गोल

कार्यालय संवाददाता, लखनऊ

एलपीएस साउथ सिटी ओवरऑल चैंपियन

■ अमृत विचार, लखनऊ : कुर्सी रोड स्थित गुरु गोबिंद सिंह स्पोर्ट्स कॉलेज में आयोजित जिला स्तरीय एथलेटिक्स प्रतियोगिता में 25 स्कूलों के लगभग 400 खिलाड़ियों ने हिस्सा लिया। अंडर-14 और अंडर- 16 बालक और बालिका वर्ग में हुए इस आयोजन में खिलाड़ियों ने शानदार प्रदर्शन किया। प्रतियोगिता में ब्राइट लैंड स्कूल की मुस्कान ने अंडर-16 बालिका वर्ग में दो स्पर्ण पदक जीतकर सर्वश्रेष्ठ एथलीट का खिताब हासिल किया। अंडर-16 बालक वर्ग में लखनऊ पब्लिक स्कूल के युराज पाण्डेय को सर्वश्रेष्ठ एथलीट चुना गया। अंडर-14 बालक वर्ग में एलपीएस एल्टिडको के माज शेख और बालिका वर्ग में ब्राइट लैंड स्कूल की वर्षा को सर्वश्रेष्ठ एथलीट घोषित किया गया। टीम अंकों के आधार पर लखनऊ पब्लिक स्कूल साउथ सिटी ने 52 अंकों के साथ ओवरऑल चैंपियन का गौरव पाया। एलपीएस एल्टिडको 49 अंकों के साथ दूसरे स्थान पर रहा और सेंट जोसफ कॉलेज सीतापुर रोड ने 45 अंकों के साथ तीसरा स्थान प्राप्त किया।

किया। दूसरे हाफ में लखनऊ की बढ़ी हुई रफ्तार ने वाराणसी को दबाव में ला दिया। 55वें मिनट में दिव्यांशु ने पास लेकर गोल कर

स्कोर 1-1 से बराबर किया। 70वें मिनट में उन्होंने एक और गोल दाग कर लखनऊ को 2-1 की निर्णायक बढ़त दिलाई।

महिला शक्ति अमृत संवाद कार्यक्रम में मंडल रेल प्रबंधक गौरव अग्रवाल ने की तारीफ

सिटी स्टेशन की सुरक्षा से संचालन तक कर रही महिलाएं

कार्यालय संवाददाता, लखनऊ

**अमृत विचार :** सिटी स्टेशन संचालन और सुरक्षा की पूरी जिम्मेदारी महिलाओं के कंधों पर है। यहां तैनात अधिकारी और कर्मचारी सभी महिलाएं हैं। परिचालन, वाणिज्य, सुरक्षा और तकनीकी समेत सभी कार्य इनके ही जिम्मे हैं। इस बात की जानकारी शुक्रवार को मंडल रेल प्रबंधक गौरव अग्रवाल ने अमृत संवाद कार्यक्रम के दौरान दी।

सिटी स्टेशन पर आयोजित कार्यक्रम में गण्डल रेल प्रबंधक गौरव अग्रवाल ने कहा कि सिटी स्टेशन पूर्वोत्तर रेलवे का पहला स्टेशन है जहां का सभी कार्य महिलाएं कर रही हैं। इस स्टेशन का पूर्ण महिला संचालन 'नारी शक्ति-



सिटी स्टेशन की सुरक्षा और संचालन की जिम्मेदारी संभालने वाली महिलाओं के साथ मंडल रेल प्रबंधक गौरव अग्रवाल।

राष्ट्र शक्ति' की भावना का प्रतीक है। यह कदम महिलाओं की क्षमता, आत्मविश्वास और समर्पण को दर्शाता है। रेलवे जैसे विशाल संगठन में स्टेशन संचालन की सभी जिम्मेदारियां महिलाओं द्वारा संभालना गर्व का विषय है। हमारी सभी महिला कर्मचारियों की मेहनत और लगन ने इस स्टेशन को

एक नया मुकाम दिलाया है। उन्होंने बताया कि तीनों शिफ्ट में 34 महिला अधिकारी और कर्मचारी तैनात हैं। जिसमें स्टेशन अधीक्षक, आरक्षण पर्यवेक्षक, टिकट संग्राहक, रेलवे सुरक्षा बल (आरपीएफ), कांटावाला, सिगनल मटेन्टर, सफाईकर्मी सहित सभी महत्वपूर्ण भूमिकाएं महिला कर्मचारी

ही निभा रही हैं। सिटी स्टेशन की मुख्य आरक्षण पर्यवेक्षक विजय लक्ष्मी पांडे ने बताया कि त्योहारों के समय भारी भीड़ होती है, लेकिन सुरक्षा से लेकर सभी जिम्मेदारियां महिला कर्मिक पूरी निष्ठा से कर रही हैं। जनसंपर्क अधिकारी महेश गुप्ता समेत अन्य अधिकारी और कर्मचारी उपस्थित रहे।

हमें स्वदेशी माल मिलेगा तो स्वदेशी ही बेचेंगे

■ लखनऊ व्यापार मंडल के अध्यक्ष अमरनाथ मिश्र ने कहा कि जो माल मिलता है उसे व्यापारी बेचते हैं। हम खुदरा व्यापारी हैं, किसी माल का उत्पादन नहीं करते। हमें स्वदेशी माल मिलेगा हम उसे भी बेच देंगे। रक्षामंत्री राजनाथ सिंह के विजन की प्रशंसा करते हुए कहा कि वित्तमंत्री, उद्योग मंत्री नीतियां बनाएं, लखनऊ का व्यापारी स्वदेशी माल बाजार में बेचने को तैयार है। जो माल बिक रहा है, उसे बेचना बंद कर देंगे तो सप्लाई चेन प्रभावित होगी और रोजमर्रा की चीजों के लिए परेशानी शुरू हो जाएगी। लखनऊ व्यापार मंडल के चेयरमैन राजेंद्र अग्रवाल, व्यापारी नेता पूर्व सांसद बनवारी लाल कच्छल, उत्तर प्रदेश आदर्श व्यापार मंडल के प्रदेश अध्यक्ष संजय गुप्ता व अखिल भारतीय उद्योग व्यापार मंडल के राष्ट्रीय अध्यक्ष संदीप बंसल ने भी स्वदेशी अपनाने पर जोर दिया।

सुरेश तिवारी के घर पहुंच कर शोक जताया

■ रक्षामंत्री राजनाथ सिंह एयरपोर्ट से पूर्व क्षेत्रीय अध्यक्ष एवं पूर्व विधायक सुरेश चंद्र तिवारी के कैलाशपुरी, आलमबाग स्थित आवास गए। उनके छोटे भाई संजय तिवारी के कुछ दिन पूर्व हुए निधन पर शोक संवेदना व्यक्त की। इससे पहले एयरपोर्ट पर रक्षामंत्री का स्वागत किया गया।

एवं विकसित भारत के लक्ष्य की पूर्ति के लिए व्यापारी बंधुओं से स्वदेशी वस्तुओं को प्राथमिकता एवं सर्वोपरि रखते हुए स्वदेशी व्यापार को व्यापक विस्तार देने का आह्वान किया। महापौर सुषमा खर्कवाल, एमएलसी मुकेश शर्मा, महानगर

अध्यक्ष आनंद द्विवेदी, कार्यक्रम संयोजक अभिषेक खरे, व्यापारी अशोक मोतियानी, अनिल बजार, श्याम कृषनानी, सुरेश छबलानी, विनोद पंजाबी, राजेन्द्र अग्रवाल सहित सैकड़ों की संख्या में व्यापारी मौजूद रहे।

लविवि के शिक्षक ने खोजी ग्रीन संश्लेषण की नई विधि

कार्यालय संवाददाता, लखनऊ

**अमृत विचार :** लखनऊ विश्वविद्यालय के रसायन विभाग की सहायक प्रोफेसर डॉ. प्रगति कुशवाहा और उनकी शोध टीम ने ग्रीन सिंथेटिक केमिस्ट्री में एक नई और महत्वपूर्ण विधि विकसित की है। यह शोध अंतरराष्ट्रीय जर्नल सिलनेट में प्रकाशित हुआ है। शोध में इमिडाजो, थायाजोल, डायहाइड्रोपायराजो पायराजोल डेरिवेटिव्स के प्रभावी और पर्यावरण अनुकूल संश्लेषण के लिए नई पद्धति बनाई गई है, जिनका औषधीय महत्व है। अध्ययन में एचपीए मॉन्टेमोरोलिनाइट केएसएफ को रिसायकल कर विषम उत्प्रेरक के रूप में प्रयोग किया गया। यह विधि मल्टीकंपोनेंट रिएक्शन मार्ग से आगे बढ़ती है और न केवल किफायती व पर्यावरण अनुकूल है, बल्कि व्यावहारिक स्तर पर भी आसानी से लागू की जा सकती है। शोध का विशेष महत्व यह है कि यह पारंपरिक

मल्टीकंपोनेंट रिएक्शनों का ग्रीन, स्केलेबल और उच्च उपज देने वाला विकल्प प्रस्तुत करता है।

सिटी डायरी



दीप सज्जा प्रतियोगिता में हिस्सा लेते छात्र- छात्राएं।



शायद ग्रहण कार्यक्रम में नवनिर्वाचित पदाधिकारी।

नवनिर्वाचित पदाधिकारियों ने ली शपथ

**अमृत विचार, लखनऊ :** चिकित्सा स्वास्थ्य एवं परिवार कल्याण महानिदेशालय मिनिस्ट्रीयल एसोसिएशन स्वास्थ्य भवन का शायद ग्रहण समारोह हुआ। मुख्य अतिथि स्वास्थ्य महानिदेशक डॉ. आरपीएस सुमन, विशिष्ट अतिथि स्वास्थ्य विभाग की निदेशक प्रशासन डॉ. अलका वर्मा, संयुक्त निदेशक मुख्यालय डॉ. रामवीर सिंह रहे। महानिदेशक ने एसो. के अध्यक्ष संजय कुमार रावत, महामंत्री ज्ञान प्रकाश, कोषाध्यक्ष मनोज कुमार यादव समेत सभी पदाधिकारियों को पद एवं गोपनीयता की शपथ दिलाई। वरिष्ठ उपाध्यक्ष लोकेश यादव, कनिष्ठ उपाध्यक्ष तरुण यादव, वरिष्ठ संयुक्त मंत्री अमित चौधरी, कनिष्ठ संयुक्त मंत्री नीरज कुमार वर्मा, संगठन मंत्री सागर श्रीवास्तव, आडिटर विवेक श्रीवास्तव व संस्कृतिक एवं प्रचार मंत्री बीरेन्द्र सिंह ने भी शपथ ग्रहण किया।



वार्षिकोत्सव में कार्यक्रम प्रस्तुत करते बच्चे।



रंगोली और दीये सजाए

**अमृत विचार, लखनऊ :** बाबासाहेब भीमराव अंबेडकर विश्वविद्यालय में 'वोकल फॉर लोकल' विषय पर रंगोली और दीया सजावट प्रतियोगिताओं का आयोजन किया गया। इस कार्यक्रम का उद्देश्य विद्यार्थियों में आत्मनिर्भर भारत की भावना, सृजनात्मकता और नवाचार को बढ़ावा देना था। शिक्षा विभाग के प्रो. राज शरण शाही के नेतृत्व में आयोजित इस प्रतियोगिता में विभाग के पांच सदस्यों 'संकल्प, सिद्धि, सेवा, समर्पण और सुजन' के विद्यार्थियों ने भाग लिया। कुलपति प्रो. राजकुमार मित्तल ने विद्यार्थियों के उत्साह की सराहना करते हुए कहा कि इस प्रकार की प्रतियोगिताएं उनकी ऊर्जा को रचनात्मक दिशा प्रदान करती हैं। प्रो. हरिशंकर सिंह, डॉ. बी.एस. गुप्ता, डॉ. सुभाष मिश्रा, डॉ. विक्टोरिया सुसन, डॉ. संगीता, डॉ. राजेश एवका, डॉ. विवेक नाथ त्रिपाठी, डॉ. ललिमा, डॉ. शिखा तिवारी और डॉ. मीना वी. रक्शे का योगदान रहा।

ई-विसर्जन ऐप किया लॉन्च

**अमृत विचार, लखनऊ :** पूजित मूर्तियों के सम्मानन-एकत्रीकरण और विसर्जन को सुख्यवस्थित व पर्यावरण-अनुकूल बनाने के लिए शुक्रवार को नगर निगम कार्यालय में बैठक हुई। अध्यक्षता अखिल भारतीय उद्योग व्यापार मंडल के राष्ट्रीय अध्यक्ष संदीप बंसल ने की। नगर आयुक्त गौरव कुमार की मौजूदगी में मंगलमान अभियान के अंतर्गत ई- विसर्जन ऐप लॉन्च किया गया। अभियान के संयोजक प्रो. रामकुमार तिवारी, लखनऊ महानगर अध्यक्ष सुरेश छबलानी, प्रदेश महामंत्री आकाश गौतम, मोहित वर्मा, संजय निधि अग्रवाल और शिव अग्रवाल सहित व्यापारी उपस्थित रहे।

वार्षिकोत्सव मनाया

**अमृत विचार, लखनऊ :** सेंट जोसेफ विद्यालय का 39वां वार्षिकोत्सव समारोह अभिव्यक्ति-2025 समनव्य-संस्कृतियों का धूमधाम से मनाया गया। जिसमें प्रो ग्राइमरी व प्राइमरी के छोटे-छोटे बच्चों ने देश की सांस्कृतिक विरासत को समर्पित थीम पर एक से बढ़कर एक कार्यक्रमों की प्रस्तुतियां दीं। दो दिवसीय कार्यक्रम के दूसरे दिन की विशेषता यह थी कि कार्यक्रम के मुख्य अतिथि सेंट जोसेफ के पूर्व छात्र शिवांक श्रीवास्तव थे।



#### सिटी ब्रीफ

#### जेवर चोर पिता पुत्र समेत तीन गिरफ्तार

अमृत विचार, लखनऊ : वजीरगंज पुलिस ने बस अड्डे पर यात्रियों के बैग चोरी करने वाले पिता-पुत्र समेत तीन चोरों को शुक्रवार सुबह गिरफ्तार किया। आरोपियों के पास से पुलिस ने सोने-चांदी के जेवर और पांच हजार रुपये बरामद किए। इस्पेक्टर राजेश कुमार त्रिपाठी ने बताया कि पकड़े गए आरोपी अमररोहा के हसनपुर निवासी ताराचंद, उसका बेटा मौनु और मुरादाबाद के भोजपुर निवासी जितेंद्र हैं। तीनों ने 13 अक्टूबर को सरोजनीनगर के बेहसा निवासी शुभम मौर्या की पत्नी के बैग को काटकर जेवर और नकदी चोरी की थी। पुलिस ने सीसीटीवी फुटेज व सर्विलांस की मदद से तीनों को दबोच लिया और जेल भेज दिया।

#### मकान में लाखों की चोरी डीवीआर भी ले गए

अमृत विचार, गोसाईगंज : सुशांत गोल्फ सिटी के फ्रेंड्स कॉलनी फेज 1 में रहने वाले शिवचंद के मकान को चोरों ने निशाना बनाया। नकदी और जेवर समेत लाखों रुपये का माल चोरी हो गया। पड़ोसी संस्थान ने चोरी की जानकारी दी। पुलिस ने घटनास्थल पर छानबीन की और शिव की तहरीर पर रिपोर्ट दर्ज की। इस्पेक्टर उपेंद्र सिंह ने बताया कि चोरों ने सीसीटीवी का डीवीआर भी उठा लिया। आसपास के सीसी कैमरों की मदद से जांच की जा रही है।

#### चोरी करते दिखी नौकरानी, गिरफ्तार

अमृत विचार, लखनऊ : कैसरबाग पुलिस ने चोरी के आरोप में हुसैनगंज निवासी साक्षी सागर को गिरफ्तार किया। साक्षी के खिलाफ हीवेट रोड शिवाजी मार्ग निवासी राधा अग्रवाल ने रिपोर्ट दर्ज कराई थी। राधा ने बताया कि साक्षी उनके घर पर काम करती थी। कुछ दिन पहले सामान गायब होने के शक में अलमारी में कैमरा लगवाया गया। बुधवार -गुरुवार रात जेवर और 20 हजार रुपये गायब हुए। सीसीटीवी में साक्षी चोरी करते दिखाई दी। इस्पेक्टर अजनी कुमार मिश्र ने बताया कि आरोपी के पास से करीब सात लाख रुपये के जेवर बरामद हुए।

#### त्योहार पर लौटाए गुम हुए 111 मोबाइल

अमृत विचार, लखनऊ : दिवाली सीजन पर लखनऊ कमिश्नरेट पुलिस ने 111 लोगों को गुम हुए मोबाइल वापस लौटाए। डीसीपी पूर्वी शशांक सिंह की सर्विलांस टीम ने खोए फोन बरामद कर शुक्रवार को उनके मालिकों तक पहुंचाए। दिवाली से पहले फोन लौटने पर लोगों के चेहरे खिल उठे। बरामद मोबाइल की कीमत करीब 22 लाख रुपये बताई गई है। डीसीपी ईस्ट शशांक सिंह ने बताया कि सर्विलांस टीम के एसआई अमरनाथ चौरसिया, संदीप पांडेय, अमित सिंह, तरनजीत सिंह, विमलचंद्र पाल, शिवानंद खरवार, अजय यादव और प्रदीप ने लखनऊ, सीतापुर, फैजाबाद, हरदोई, बाराबंकी, प्रतापगढ़, सुल्तानपुर, प्रयागराज समेत अन्य जिलों से फोन बरामद किए।

#### लूट मामले में दो और आरोपी गिरफ्तार

अमृत विचार, लखनऊ : बाजारखाला पुलिस ने कलेक्शन एजेंट से 1.42 लाख रुपये से भरा बैग लूटने वाले दो और आरोपियों को गिरफ्तार किया। आरोपियों के पास से लूट की रकम में बचे 8,540 रुपये और घटना में प्रयुक्त बाइक बरामद की गई। इस्पेक्टर बृजेश कुमार सिंह ने बताया कि 19 सितंबर को राजाजीपुरम सपना कॉलोनी निवासी कलेक्शन एजेंट अरुण प्रताप सिंह से मोतीझील कॉलोनी कल्याण मंडप के सामने बाइक सवार बदमाशों ने झपट मारकर रुपये से भरा बैग लूटा था। पुलिस ने घटनास्थल के आसपास लगे सीसीटीवी फुटेज की मदद से करीब 150 से अधिक कैमरों की जांच कर आरोपियों तक पहुंचे। गिरफ्तार आरोपियों में सुनील चौरसिया निवासी हरदोई, हालपता न्यू आदर्श विहार वारा और कृष्णा शर्मा निवासी भमरौली शाहपुर दुबगाा शामिल हैं।

#### श्रीमद्भागवत कथा में कृष्णमय हुए भक्तजन

अमृत विचार,लखनऊ : सप्त दिवसीय श्रीमद भागवत महापुराण कथा के द्वितीय दिवस पर भक्तों ने कृष्णमय वातावरण में आध्यात्मिक रस का अनुभव किया। सौरभ प्रचारक स्वामी महाराज ने कथा श्रवण कराते हुए कहा कि जहां श्रीमद्भागवद गीता समाप्त होती है, वहीं से श्रीमद्भागवत शुरू होती है। उन्होंने बताया कि गीता बताती है कि क्या करना चाहिए, जबकि भागवत दर्शाती है कैसे करना चाहिए। श्रीमद भागवत केतव धर्म रहित है। अर्थात जो धर्म शरीर से जुड़ा हो, वह इसमें नहीं है। इसे वही सुन सकता है जिसके हृदय में ईश्या और द्वेष न हो। भागवत मूलतः परमेश्वर से लिया है, लेकिन शुक्देव गोस्वामी की कृपा से अब यह गृहस्थ भक्तों के लिए भी सुलभ है।

## चिकन-ज्वैलर्स दुकान में करोड़ों की चोरी

#### तिजोरी तोड़ रुपये, जेवर , सोने-चांदी के निर्मित सामान और कीमती नग ले गए चोर

कार्यालय संवाददाता, लखनऊ

**अमृत विचार:** जिलाधिकारी आवास और स्टेडियम चौकी के बीच स्थित कालिका चिकन इंडस्ट्री एवं ज्वैलर्स दुकान को चोरों ने निशाना बनाया। छत पर लगे खिड़की व दरवाजे तोड़कर घुसे चोरों ने तिजोरी तोड़कर रुपये, जेवर, सोने के निर्मित सामान, नग समेत करोड़ों के माल पर हाथ साफ कर दिया। हजरतगंज पुलिस ने छानबीन कर रिपोर्ट दर्ज कर ली है। वहीं, नाका कोतवाली से चंद कदमों की दूरी पर चोरों ने इलेक्ट्रिक दुकान की छत से घुसकर दो लाख रुपये चोरी कर लिए। ठाकुरगंज के निवाजगंज निवासी कालिदास की परिवर्तन चौक पर केडी सिंह बाबू स्टेडियम चौकी के पास कालिका चिकन इंडस्ट्री एवं ज्वैलर्स के नाम से दुकान है। 8 अक्टूबर को कालिदास दुकान बंद कर घर चले गए। अगले दिन सुबह

### नशेड़ियों ने दो दोस्तों को पीटा किया पथराव

**अमृत विचार, लखनऊ:** आशियाना में नशेड़ियों ने गाली-गलौज के विरोध पर दो दोस्तों की पिटाई करने के साथ पथराव कर दिया। घटना के बाद आरोपी फरार हो गए। उपचार कराने के बाद पीड़ित ने रिपोर्ट दर्ज करायी है।इस्पेक्टर छत्रपाल सिंह के मुताबिक, किला गांव निवासी पवन शर्मा ने बताया कि गुरुवार रात करीब दस बजे वह अपने मित्र सत्येंद्र गुप्ता के साथ परचून की दुकान पर कुछ जरूरी सामान लेने गया था। आरोप है कि उसी दौरान अमित विश्वकर्मा, उदय राठौर और अमित पांडेय नशे की हालत में गाली-गलौज करने लगे। विरोध करने पर इन लोगों ने मिलकर मारपीट की और पत्थर से हमला कर दिया।



डालीगंज बाई के बबू वाली गली में फैली गंदगी दे रही बीमारियों को दावत।

● अमृत विचार

- डीएम आवास के पास हुई वारदात**
- नाका में इलेक्ट्रिक दुकान में दो लाख की चोरी**

भतीजा सोनू ने ताला खोलकर शटर उठाया तो पैरों तले जमीन खिसक गई। अंदर सारा सामान बिखरा पड़ा था और तिजोरी टूटी हुई मिली। पीड़ित ने बताया कि तिजोरी से सोने-चांदी के जेवर, कीमती नग, सोने-चांदी के निर्मित सामान और 83 हजार रुपये कैश गायब थे। माना जा रहा है कि चोरी करोड़ों की है। सूचना पर पहुंची हजरतगंज पुलिस ने छानबीन की तो दुकान की छत पर खिड़की व दरवाजे कटे मिले। पुलिस ने 16 अक्टूबर को रिपोर्ट दर्ज की। आसपास के सीसी कैमरों की मदद से जांच की जा रही है।

वहीं, चारबाग निवासी सौरभ जैन की नाका मार्केट में जैन इलेक्ट्रिक

## 120 करोड़ की हेराफेरी में एक और आरोपी गिरफ्तार

कार्यालय संवाददाता, लखनऊ

**अमृत विचार:** डॉ. ए.पी.जे. अब्दुल कलाम तकनीकी विश्वविद्यालय (एकेटीयू) के खाते से 120 करोड़ रुपये की एफडी हेराफेरी के मामले में साइबर क्राइम पुलिस ने अहमदाबाद से एक और आरोपी को गिरफ्तार किया है। अब तक 11 आरोपी जेल भेजे जा चुके हैं। गिरफ्तार आरोपी गिरोह के लिए बैंक खाते उपलब्ध कराता था।

इस्पेक्टर साइबर क्राइम बृजेश कुमार यादव के अनुसार, पकड़ा गया आरोपी विजय द्वारकादास पटेल, अहमदाबाद के चांदोलोडिया स्थित धर्मराज सोसाइटी का निवासी है। पूछताछ में उसने बताया कि वह हवाला कारोबार करता है और आरटीजीएस के जरिए धन मंगवाकर कमीशन लेकर संबंधित व्यक्ति को राशि पहुंचाता है।

##### खरीदारी के दौरान व्यापारी ने चोरी किए करोड़ों के गहने

■ अमृत विचार, लखनऊ : चौक सराफा बाजार स्थित आभूषण केंद्र के मालिक ने एक व्यापारी पर करोड़ों रुपये के जेवर चोरी का आरोप लगाया है। आरोपी की चोरी की चार वारदातें सीसीटीवी कैमरे में कैद हैं। पुलिस ने सराफा व्यवसायी ओम प्रकाश सोनी की तहरीर पर चौक कोतवाली में रिपोर्ट दर्ज कर जांच शुरू कर दी है। सुरंगी टोला निवासी ओम प्रकाश की ओपी ज्वैलर्स फर्म में करीब एक साल से राजन सोनी, गोंडा निवासी, जेवर खरीद रहा था। 130 सितंबर को उनकी बेटी दुकान पर थी। इसी दौरान आरोपी ने खरीदारी के बहाने जेवर दिखाने का ध्यान भटकया और कई जेवर चोरी कर लिए। बेटी ने उसे पकड़ लिया। आरोपी ने गलती मानते हुए पुलिस से शिकायत न करने का आश्वासन दिया और वहां से चला गया। बाद में सीसीटीवी फुटेज देखने पर पता चला कि आरोपी ने कई डिब्बों से जेवर चोरी किए थे। कौल करने पर उसने चार जेवर मां को वापस भेजे, लेकिन बाकी जेवर नहीं लौटाए। पीड़िता ने कहा कि जहां जेवर छिपाए थे, वहां से कुछ और भी गायब हो गए। जांच में सीसीटीवी से यह भी पता चला कि आरोपी ने 20, 26 और 29 सितंबर को भी चोरी की थी। इन वारदातों में चोरी हुए जेवर की कुल कीमत करोड़ों में है। इस्पेक्टर नागेश उपाध्याय ने बताया कि सीसीटीवी और सर्विलांस की मदद से मामले की जांच जारी है।

नाम से शॉप है। बुधवार को दुकान बंद कर घर गए सौरभ गुरुवार सुबह लौटे। शटर उठाकर भीतर गए तो सारा सामान बिखरा पड़ा था। गल्ले की दराज टूटी थी और उसमें रखे दो

लाख रुपये गायब थे। नाका पुलिस ने घटनास्थल पर छानबीन की तो पता चला कि चोर छत की दीवार तोड़कर घुसे थे। पुलिस ने रिपोर्ट दर्ज कर ली है।

## हेराफेरी की हेराफेरी में एक और आरोपी गिरफ्तार

#### हेराफेरी कर मॉरीशस भाग गया था विजय

■ इस्पेक्टर बृजेश यादव के मुताबिक विजय द्वारकादास पटेल ने पूछताछ में बताया कि पुलिस ने जब आरोपियों को गिरफ्तारी शुरू हुई, तो वह डर गया। इस कारण मॉरीशस भाग गया था। वहीं से वहीं से अपना पूरा गोरखधंधा संचालित कर रहा था। साइबर क्राइम थाने के इस्पेक्टर बृजेश कुमार यादव के मुताबिक आरोपित पर लगातार उनकी टीम सर्विलांस के जरिए नजर रखे हुए थी। कुछ दिनों पहले आरोपी अहमदाबाद अपने घर पहुंचा था। वह अपना काराबार समेट रहा था। वह अपने परिजन को मॉरीशस भेज चुका था। दीपावली के बाद बचे हुए परिजन के साथ मॉरीशस भागने की तैयारी में था।

वाला फंड” क्लियर हो गया है। विजय ने एमआई ट्रेडर्स के नाम से एसबीआई खाता भेजा, जिसमें श्रद्धा एजुकेशनल एंड चैरीटेबल ट्रस्ट से 96 लाख रुपये आए। उसने 35 लाख अपनी फर्म गौशाला के खाते में और 61 लाख फंड नकद निकाले। 60 लाख रुपये हवाला से लखनऊ और 30 लाख सूरत भेजे, शेष रकम कमीशन में रख ली।

ऐसे किया था फर्जीवाड़ा:

## गंदगी मिलने पर 15 हजार जुर्माना लगाया

कार्यालय संवाददाता, लखनऊ
अमृत विचार : नगर आयुक्त ने शुक्रवार सुबह जोन-5 के बाबू कुंज बिहारी वार्ड और गुरु गोविंद सिंह वार्ड का निरीक्षण किया। कई स्थलों पर सफाई में लापरवाही मिलने पर नाराजगी जताई। कार्यदायी संस्था लॉयन एनवायरो पर पांच हजार रुपये व आलमबाग बस स्टैंड पर अतिक्रमण व गंदगी मिलने पर एक प्रतिष्ठान पर 10 हजार रुपये जुर्माना लगाया।

नगर आयुक्त गौरव कुमार ने निरीक्षण की शुरुआत चंदन नगर मार्केट कूड़ा पड़ाव से की। पुरानी कॉम्पैक्टर मशीन लंबे समय से खराब मिली। इस कारण पड़ाव पर कूड़ा बड़ी मात्रा में फैला देख जोनल सैनेटरी अधिकारी को मशीन तत्काल आरआर विभाग भेजने

##### कर्नल की मां को किया डिजिटल अरेस्ट

■ अमृत विचार, लखनऊ : गंगोटक में तैनात कर्नल के बेटे की 76 वर्षीय मां विजयलक्ष्मी रस्तोगी को साइबर ठगों ने मुंबई पुलिस अधिकारी बनकर डिजिटल अरेस्ट में रखा और डेढ़ लाख रुपये ठग लिए। ठगों ने अंधेरी थाने में एफआईआर होने का डर दिखाकर गिरफ्तारी की धमकी दी। पीड़िता ने हिम्मत कर बेटे को सूचना दी और लखनऊ आने के बाद हजरतगंज कोतवाली में रिपोर्ट दर्ज करायी। मदन मोहन मालवीय मार्ग स्थित गुलमोहर अपार्टमेंट की निवासी विजयलक्ष्मी ने बताया कि 3 जुलाई को फोन आया। फोन करने वाले ने खुद को मुंबई क्राइम ब्रांच का अधिकारी बताया। कहा कि अंधेरी पुलिस स्टेशन में उनके मोबाइल नंबर पर रिपोर्ट दर्ज है। इसके बाद दूसरे नंबर से वीडियो कॉल आई और कहा गया कि उनका नंबर आपराधिक घटना में इस्तेमाल हुआ है और गिरफ्तारी जरूरी है। डर से पीड़िता ने जालसाज की मांग मान ली। दो बार में डेढ़ लाख रुपये ट्रांसफर कर दिए। मांग बढ़ने पर उन्होंने कॉल काटकर बेटे को सूचना दी। बेटे ने साइबर क्राइम पोर्टल पर शिकायत कराने की बात कही। 13 अक्टूबर को विजयलक्ष्मी ने हजरतगंज कोतवाली में तहरीर दी। इस्पेक्टर विक्रम सिंह ने बताया कि साइबर क्राइम सेल की मदद से जांच जारी है।

##### प्लॉट दिलाने का झांसा देकर विधवा से ऐंठे 6.47 लाख रुपये

■ अमृत विचार, लखनऊ : कम कीमत पर प्लॉट दिलाने का झांसा देकर जालसाजों ने एक विधवा महिला से 6.47 लाख रुपये ठग लिए। मामला उजागर होने पर जब पीड़िता ने पैसे वापस मांगे तो आरोपियों ने धमकी दी। एसीपी मोहनलालगंज रजनीश वर्मा के निर्देश पर पुलिस ने मामला दर्ज कर जांच शुरू कर दी है। वृंदावन योजना सेक्टर-7सी निवासी डूडी ने बताया कि वर्ष 2017 में मोहनलालगंज के ग्राम हसनपुर निवासी सुनील कुमार ने उनसे संपर्क किया और कहा कि एक बीघा जमीन कम कीमत पर बिकी के लिए उपलब्ध है। सुनील ने अधिवक्ता सत्येंद्र कुमार यादव के साथ मित्रक बेंगामा करवाया और चार लाख रुपये ले लिए, पर कब्जा नहीं दिया। बाद में किश्तों में ली गई रकम के साथ कुल भुगतान 6.47 लाख रुपये तक पहुंच गया। जब पीड़िता ने जमीन की जानकारी ली तो पता चला कि वह पहले से ही बिक चुकी है और विक्रय योग्य नहीं है। रुपये मांगने पर आरोपी ने गाली-गलौज कर धमकाया। इस्पेक्टर दिलेश कुमार सिंह ने बताया कि आरोपियों सुनील कुमार और सत्येंद्र कुमार रावत के खिलाफ रिपोर्ट दर्ज कर जांच की जा रही है।

## शेयर ट्रेडिंग में निवेश के नाम पर रिटायर्ड महाप्रबंधक समेत तीन से ऐंठे 3.21 करोड़

कार्यालय संवाददाता, लखनऊ

**अमृत विचार :** शेयर ट्रेडिंग में निवेश पर भारी मुनाफे का झांसा देकर साइबर ठगों ने निजी कंपनी के रिटायर्ड महाप्रबंधक समेत तीन लोगों से 3.21 करोड़ रुपये की ठगी कर ली। वहीं, एक अन्य मामले में साइबर जालसाज ने महिला के खाते से 7 लाख रुपये निकाल लिए। पीड़ितों की शिकायत पर साइबर थाना और अलीगंज थाने में रिपोर्ट दर्ज की गई है।

**फेसबुक के जरिये महिला से 2.94 करोड़ की ठगी** :गोमतीनगर विस्तार के वरदान खंड स्थित सरयू अपार्टमेंट निवासी प्रज्ञा कुमार सिंह ने बताया कि फेसबुक पर “फरहा अरोरा” नामक यूजर से संपर्क हुआ। उसने शेयर ट्रेडिंग में निवेश पर मोटे मुनाफे का झांसा दिया। व्हाट्सएप लिंक भेजकर ट्रेडिंग अकाउंट बनवाया गया। 14 अगस्त

- साइबर जालसाज ने महिला के खाते से उड़ाए 7 लाख**
- पीड़ितों ने साइबर थाना और अलीगंज थाने में दर्ज कराई रिपोर्ट**



से 4 अक्टूबर के बीच विभिन्न खातों में 2.94 करोड़ रुपये ट्रांसफर कराए गए। जब प्रज्ञा ने मुनाफा निकालने की कोशिश की तो ठगों ने टैक्स की मांग की, जिसके बाद उन्हें मांग का एहसास हुआ।

**मां-बेटे से 23 लाख की ठगी** :महानगर के न्यू हैदराबाद निवासी अनंत वर्मा ने बताया कि टेलीग्राम पर मिले एक साइबर ठग ने निवेश का झांसा देकर उन्हें और उनकी मां डा. सीमा वर्मा को फंसाया। दोनों ने

## पत्नी से झगड़े के बाद ट्रेन के आगे कूदकर युवक ने दी जान

कार्यालय संवाददाता, लखनऊ

**अमृत विचार:** शराब पीकर घर लौटने पर पत्नी से विवाद के बाद रामकुमार (32) ने गुस्से में बाइक लेकर रहींमाबाद रेलवे क्रॉसिंग पर पहुंचकर लखनऊ की तरफ से आ रही ट्रेन के आगे कूदकर आत्महत्या कर ली।

इस्पेक्टर अरुण कुमार त्रिगुणायक ने बताया कि पत्नी अनीता ने शराब पीने का विरोध किया, जिससे कहासुनी हुई। नाराज होकर रामकुमार स्टेशन पहुंचे और श्रमजीवी एक्सप्रेस के आगे छलांग लगा दी। स्टेशन मास्टर ने पुलिस को सूचना दी, शव को पोस्टमार्टम के लिए भेजा गया। परिवार में पत्नी, मां, दो बेटे और चार अन्य सदस्य शामिल हैं।

23.47 लाख रुपये जमा कर दिए। रकम निकालने के प्रयास पर ठगों ने टैक्स और अन्य शुल्क की मांग की।

**रिटायर्ड महाप्रबंधक से 3.49 लाख की ठगी** : अलीगंज सेक्टर-ई निवासी रिटायर्ड महाप्रबंधक रामेश्वर दयाल गुप्ता ने बताया कि एक युवती ने खुद को बॉम्बे स्टॉक एक्सचेंज की सलाहकार बताकर शेयर निवेश के लिए प्रेरित किया। लिंक भेजकर एप डाउनलोड कराया गया और 3.49 लाख रुपये ठग लिए गए।

**महिला के खाते से उड़ाए 7 लाख रुपये** : दुबगा के बसंतकुंज निवासी सुनीता विश्वकर्मा के एचडीएफसी बैंक खाते से साइबर अपराधियों ने दो बार में 7 लाख रुपये निकाल लिए। ठगी की जानकारी तब हुई जब वह बैंक पहुंचीं।

#### दुकानदार ने फंदा लगा की आत्महत्या

■ अमृत विचार, लखनऊ : मंडियांव में एक दुकानदार अविनाश त्रिपाठी ने फंदा लगाकर आत्महत्या कर ली। शव शुक्रवार सुबह मार्केट में पहली मंजिल पर लटका मिला, पास में शराब की बोतल पड़ी थी। पत्नी सुनीता तिवारी ने पुलिस को सूचना दी। इस्पेक्टर शिवानंद मिश्रा ने बताया कि अविनाश शराब का आदी था और कई बार रात भर घर नहीं लौटा था। गुरुवार रात करीब 9 बजे घर से निकले, लेकिन रातभर नहीं लौटे। पुलिस ने शव को पोस्टमार्टम के लिए भेजकर घटनास्थल पर छानबीन की, लेकिन कोई सुसाइड नोट नहीं मिला।

### रियल एस्टेट कंपनी ने प्लॉट के नाम पर हड़पे 11 लाख

**अमृत विचार, निगोहां:** आवासीय प्लॉट के नाम पर 11 लाख रुपये हड़पने वाली एएम इन्फ्रास्पेस इंडिया लिमिटेड के निदेशक के खिलाफ एक और रिपोर्ट निगोहां थाने में दर्ज की गई है।

शहीदनगर निवासी पीड़ित सुरेश कुमार रावत ने बताया कि उन्होंने कंपनी की ग्राम टिकरा स्थित योजना में दो प्लॉट बुक किए और इसके लिए 11 लाख रुपये जमा किए। इसके बावजूद रजिस्ट्री नहीं की गई। जब उन्होंने रुपये वापस मांगने की कोशिश की, तो जान से मारने की धमकी दी गई।

एसओ निगोहां अनुज तिवारी ने बताया कि तहरीर के आधार पर रिपोर्ट दर्ज कर जांच शुरू कर दी गई है।

## करोड़ों की सरकारी जमीन कब्जाकर बना दी कालोनी

कार्यालय संवाददाता, लखनऊ

**अमृत विचार:** प्रॉपर्टी डीलर ठाकुर सिंह मनराल (टीएस मनराल) ने गोमतीनगर विस्तार के खरगापुर और भरवारा इलाके में करोड़ों रुपये की सरकारी भूमि पर कब्जा कर अवैध रूप से कालोनी विकसित कर दी और भूखंड बेच दिए। मामला लेखपाल महाराजदीन की रिपोर्ट पर गोमतीनगर थाने में दर्ज किया गया। पुलिस की प्रभावी पैरवी और साक्ष्यों के आधार पर आरोपी की जमानत याचिका अदालत में दो बार खारिज हो चुकी है।

जांच में यह भी सामने आया कि मनराल ने गंगोत्री विहार सहकारी आवास समिति और कौशलपुरी सहकारी आवास समिति के नाम पर दस्तावेजों में हेरफेर करते हुए सरकारी भूखंडों को निजी संपत्ति के रूप में दिखाया। उसने भूमि के नक्शे में बदलाव कर अलग-अलग टुकड़ों की रजिस्ट्री कराई और उन्हें आम लोगों को बेच दिया। भरवारा का एक भूखंड करीब 20 हजार वर्गफीट का था, जिसकी वर्तमान कीमत लगभग 8—9 करोड़ रुपये आंकी गई है।

गाजियाबाद निवासी महेश कुमार

सेठ ने बताया कि उन्होंने कौशलपुरी सहकारी समिति से पांच भूखंड खरीदे थे, लेकिन बाद में पता चला कि मनराल ने वही भूखंड दोबारा बेच दिए। इससे कई निवेशकों के करोड़ों रुपये फंस गए हैं। सूत्रों के अनुसार, मनराल राजधानी के चर्चित भूमाफिया दिलीप सिंह बाफिला गिरोह से भी जुड़ा रहा है और उस पर अन्य विवादित भूमि सौदों की भी जांच चल रही है। इस्पेक्टर बृजेश चंद्र तिवारी ने बताया कि आरोपी कई मामलों में फरार है। पुलिस ने उसकी संपत्तियों का ब्योरा जुटा लिया है और टीम लगातार दबिश देकर उसे पकड़ने का प्रयास कर रही है।

